

حقيقت والهميّت ومسنون طريقه

مرتب **مولانا محدّدُ کریااقبال** فاضل جَامعة الا**لعباد** کرچی



﴿ جمله حقوق بحق ناشر محفوظ بیں ﴾ نام کتاب استخارہ کیسے کریں؟ مؤلف مولانا محمد زکر یاا قبال (فاضل جامعہ دارالعلوم، کراچی) باہتمام محمد ناظم اشرف ناشر بیت العلوم ۔ ۲۰ نامعہ روڈ، چوک پرانی انارکلی، لا ہور

﴿ لِمِنْ کَ ہِیَّ ﴾

فون: ۲۵۲۲۸۳

بیت الکتب = گفتن اقبال، کراچی ادارة المعارف = ڈاک خانددار العلوم کورگی کراچی نمبر، ا مکتبددار العلوم = جامعددار العلوم کورگی کراچی نمبر، ا مکتبد سیدا حمد شهید = الکریم مارکیت، ارد و بازار، لا مور مکتبدر صافیہ = غرنی سٹریٹ، اردو بازار، لا مور

بیت العلوم = ۲۰ نامهدروژ، پرانی انارکلی، لا مور اداره اسلامیات = ۱۹۰ نارکلی، لا مور اداره اسلامیات = موہن روژ چوک اردو بازار، کراچی دارالا شاعت = اردو بازار کراچی نمبرا بیت القرآن = اردو بازار کراچی نمبرا

﴿ ترتیبِ مضامین ﴾

صفحه نمبر	مضامين	تمبرثنار
۵	استخاره کیسے کریں؟	r.
۵	تمہید	۲
9	استخارہ کے معنی	٣
9	استخاره كا فائده ومقصد	٨
ır	استخاره کی ترغیب	۵
Bull	ایک وضاحت	7
1100	انتخاره كالمسنون طريقه	4
10	وعائے استخا ،	Λ
17	مسأئل استخاره	9
19	بعض غلط فهميان	1•
rr	استخارہ کے دیگر طریقے	11

**	استخاره کی حقیقت	. 11
rr	استخاره كامحل	IP
ra	استشارہ بھی مسنون ہے	الد
r2	استخارہ ہے متعلق ایک غلط طرز عمل	10
14	بدشگونی لینا جائز نهیں	14

بسم الله الرحمن الرحيم

﴿استخارہ کیسے کریں؟﴾

تمهيد:

دنیا کی زندگی میں ہرانسان کوشعبہ ہائے حیات سے متعلق مختلف امور پیش آتے ہیں اور ان معاملات کے نتائج سے انسان بے خبر ہوتا ہے، مثلاً کاروبار، شادی بیاہ، طلاق و نکاح، ملازمت، معاہدات اور سفر وغیرہ مثلاً کاروبار، شادی بیاہ، طلاق و نکاح، ملازمت، معاہدات اور سفر وغیرہ امور کے امور ایسے ہیں کہ ہرانسان کو تقریباً پیش آتے ہیں اور انسان ان امور کے نتائج سے ناواقف ہوتا ہے جبکہ اسکی فطرت کسی کام پراس وقت تک آمادہ نہیں ہوتی جب تک کہ اس کام سے متعلق اسے کامیا بی کا اطمینان نہ ہو۔ نہیں ہوتی جب تک کہ اس کام سے متعلق اسے کامیا بی کا اطمینان نہ ہو۔ اس اطمینان کو حاصل کرنے کیلئے انسان بعض اوقات غیر شری اعمال میں گرفتار ہو جاتا ہے، بھی اس مقصد کے لئے فال نکلواتا ہے بھی نجومیوں، پنڈتوں اور ایسے ہی دیگر مشرکانہ عمل کرنے والوں کے پاس جاتا ہے، بھی اس مقصد کے لئے فال نکلواتا ہے بھی

ہے اور ان سے معلوم کرتا ہے کہ میرے لئے فلاں کام بہتر ہے یا تہیں؟

یر سب باتیں یعنی نجومی کے پاس جانا، فالنامہ سے فال نکالنا یا فکلوانا یا قرآن ہے فال نکالنا مام الاعداد یا دیگر مروجہ ذرائع کے ذریعہ کوئی بات معلوم کرنے کی کوشش کرنا یہ سب ناجائز اور حرام ہیں،اللہ کے نبی ملٹی این کی واضح ملٹی کی بی ان کی واضح مائی ہے ان سے منع فرمایا ہے اور صحاح کی احادیث میں ان کی واضح ممانعت موجود ہے، چنانچہ حضرت ابو ہریرہ سے روایت ہے کہ نجی آئی آئی ہے ارشاد فرمایا:

﴿لاطيرة وحيـرهـا الفال، قالوا وما الفال يا رسول الله؟ قال الكلمة الصالحةُ يسمعها احد كم،

(رواه أبنجاري)

"برشگونی کوئی چیز نہیں ہے اور بہتر طریقہ تو فال نیک ہی ہے، لوگوں نے پوچھا فال کیا چیز ہے؟ فرمایا فال وہ اچھا کلمہ ہے جوتم میں سے کوئی شخص سے "۔

فرمايا:

همن اقتبس علماً من النجوم اقتبس شعبةً من السحرز ادماز اده الله الم ١٨٩/٢)

"جس نے پچھ علم نجوم سیکھا اس نے سحر" جادو" کا ایک شعبہ سیکھا جتنا وہ بڑھے گا اتنا یہ بڑھے گا"۔

اسی طرح حضرت سعد بن مالک سے روایت ہے کہ رسول اللہ اللہ اللہ فی ارشاد فر مایا:

" باته، باری لگنا اور شکون بدکوئی چیز نہیں ہے"۔ (رواہ ابوداود) شریعت اسلامیہ نے جہاں زندگی کے ہرشعبہ میں مسلمانوں کو سیجے راہ عمل بتلائی ہے وہیں اس معاملے میں بھی شریعت نے مدایات دی ہیں اور اس سلطے کی سب سے اہم اور بنیادی مدایت سے کہ کسی بھی آئندہ پیش آنے والے کام کے سیجے نتائج کا کامل اور حقیقی علم اللہ رب العالمین کے سواكسى كے ياس نہيں۔ البتہ چونكہ انسان كى طبيعت اور فطرت ميں تجسس ے اس کئے حق تعالیٰ نے ایک جائز طریقہ بتلا دیا اور وہ پیر کہ جب مسلمان کوکوئی اہم معاملہ در پیش ہوتو اس میں "استخارہ" کرے، تا کہ صحیح اور بہتر چیز کی طرف اس کی رہنمائی ہو سکے، یہ استخارہ کیا چیز ہے؟ اس کی حقیقت كيا ہے؟ اسكى افاديت كيا ہے؟ شريعت ميں اس كى كتنى اہميت ہے؟ چونكه اس بارے میں عام مسلمانوں میں افراط وتفریط یائی جاتی ہے اور ہمارے معاشرہ میں اس صمن میں بے اعتدالیاں یائی جاتی ہیں الہذا آئندہ صفحات میں استخارہ ہے متعلق ضروری مسائل تفصیل ہے ذکر کر دیئے گئے ہیں اور ال ضمن میں ہونے والی بے اعتدالیوں کی طرف توجہ دلائی گئی ہے۔ اللہ تعالیٰ ان چند سطروں کو عام مسلمانوں کے لئے نافع اور اس ناکارہ کے لئے ذخیرہ آخرت بنائے۔ آمین۔

وما توفیقی الا بالله محمد زکریا اقبال عفا الله عنه فاضل جامعه دارالعلوم کراچی

﴿استخارہ کے معنی ﴾

استخارہ میں ''طلب'' کے معنی پائے جاتے ہیں، اس کا اصل مصدر'' خیر'' ہے۔ استخارہ کے معنی ہیں خیر طلب کرنا، بھلائی طلب کرنا۔ اللہ سے خیر طلب کرنا کہ وہ بندہ کے لئے وہی بات پبند کرے جو اس کے حالات کے موافق ہو۔

ال اعتبارے استخارہ کا مطلب سے ہے کہ بندہ اپنے امور میں دعائے استخارہ کے ذریعے حق تعالی ہے خیر طلب کرتا ہے۔ کیونکہ وہ خودتو اس کام کے انجام سے ناواقف ہے البتہ حق تعالی اس کے خیر وشر سے واقف ہیں لہذا حق تعالی سے دعا کی جاتی ہے کہ وہ اپنے علم کامل کے ذریعہ ہمارے قلوب میں اس کام کے کرنے یا نہ کرنے کے بارے میں داعیہ پیدا کردے اور اس کام سے متعلق قلبی خلجان کو دور کردے۔

﴿استخاره كا فائده ومقصد ﴾

ایک مسلمان اور بندهٔ مومن کی شان سے ہے کہ وہ اپنے تمام معاملات میں خواہ جھوٹے ہوں یا بڑے، دینی ہوں یا دنیوی، ہرایک معاملہ میں اپنے مالک کی طرف متوجہ رہے اور اس سے رجوع کرتا رہے یہی وجہ ہے کہ اللہ کے نبی سلیمائی نے حیات انسانی کے ہرطبعی، شرعی اور فطری کام کی انجام دہی کے موقع پر بندہ کوخل تعالی کی طرف متوجہ کرنے کے لئے دعائیں ارشادفر مائیں اور ان کی تعلیم دی، مثلاً کھانا پینا یہ انسان کی فطری ضروریات میں شامل ہے یا بیت الخلا کو جانا قضائے حاجت، آرام اور نیند، بازار میں جانا، گھر میں آمد و رفت بیسب ضروریات انسانی میں شامل ہیں۔ آپ سلٹہ آپیا نے ان سب سے متعلق دعائیں تعلیم فرمائیں تا کہ ان امور میں بھی حق تعالی کی رحمت و کرم بندہ مومن کے شامل حال ہو جائے اور طریق سنت برعمل کرنے سے وہ عمل عبادت بھی بن جائے۔ زندگی کے اہم امور کی انجام دہی ہے پیشتر بھی بندہ کوحق تعالیٰ کی طرف متوجه كرنے كے لئے نبي ماللہ اللہ في استخارہ'' كى تعليم فرمائى اور استخارہ کے ساتھ''استشارہ' میعنی مشورہ کرنے کا بھی تھم فرمایا چنانچہ اہم امور میں مشورہ کونا حضور علیہ السلام کی سنت ہے، اس کی کچھ تفصیل آ کے بیان کی جائیگی ، انشاءاللہ۔

استخارہ کرنے ہے ایک فائدہ تو پیر حاصل ہوتا ہے کہ اس کام میں جن تعالی کی رحمت شامل ہو جاتی ہے اور ظاہر ہے کہ جس معاملہ میں اللہ جل شانہ کی رحمت شامل ہو جاتے وہ انسان کے لئے خیر ہی خیر ہے۔ جل شانہ کی رحمت شامل ہو جائے وہ انسان کے لئے خیر ہی خیر ہے۔ دوسرا اہم فائدہ حدیث نبوی سلٹی آیا ہم کی روسے یہ حاصل ہوتا ہوتا ہے کہ استخارہ کرنے کے بعد اس کام میں ندامت و پچھتاوانہیں ہوتا، لہذا

ہر مسلمان کو چاہئے کہ جو بھی اہم کام در پیش ہو اسے بغیر استخارہ کئے نہ کرے کہ بغیر استخارہ کئے کوئی کام کرنا بمقتصائے حدیث کم نصیبی اور محرومی و کم شمتی کی علامت ہے۔

تیسرا فائدہ یہ ہے کہ استخارہ سے انسان کو ایک گونہ اطمینان قلب حاصل ہو جاتا ہے اور تر دد رفع ہو جاتا ہے، کام اچھا بھی ہوتا ہے اور اس میں برکت بھی ہوتی ہے۔

حکیم الامت حضرت تھانویؓ فرماتے ہیں کہ:

''بس استخارہ کا فائدہ تسلی ہے کہ ہم کو ضرور خیر عطا ہوگی اور استخارہ کرنے اور نہ کرنے کے آثار میں فرق یہ ہے کہ استخارہ کے بعداگر وہ موثر ہوا تو قلب میں ایسی چیز نہ آئیگی جس میں بے احتیاطی (اور نقصان) ہواور بغیر استخارہ کے ایسی چیز نہ آئے کا بھی احمال ہے کہ ذراغور کرنے ہے اس کا مضر ہونا معلوم ہوسکتا ہے گر اس نے غور نہیں کیا اور بے احتیاطی ہے اس کو اختیار کرلیا تو اپنے ہاتھوں جب مضرت کو اختیار کیا تو اس میں '' پس سمجھنا چاہئے کہ استخارہ میں کامیابی کا وعدہ نہیں میں ''خیر کا وعدہ نہیں'' پس سمجھنا چاہئے کہ استخارہ میں کامیابی کا وعدہ نہیں بلکہ حصول خیر (بھلائی حاصل ہو جانے) کا وعدہ ہے خواہ خیر ظاہری ہو یا بلکہ حصول خیر (بھلائی حاصل ہو جانے) کا وعدہ ہے خواہ خیر ظاہری ہو یا بلکہ حصول خیر (مفوظات اشر نیہ 102)

﴿استخارہ کی ترغیب ﴾

احادیث میں "استخارہ" کی ترغیب وارد ہوئی ہے کہ انسان اپنے اہم امور مثلاً کہیں پیغام نکاح بھیجنا ہے، رشتہ کرنا ہے، سفر درپیش ہے، کوئی بڑا تجارتی سودا کرنا ہے، کوئی معاہدہ کرنا ہے، کسی جگہ سے آیا ہوا رشتہ قبول کرنا ہے، کہیں ملازمت کرنا ہے یا کسی کو ملازم رکھنا ہے وغیرہ ان امور میں ہرمسلمان کو استخارہ کرنا چاہئے۔ ذیل میں چند احادیث استخارہ کی ترغیب ہے متعلق درج کی جاتی ہیں۔

(۱) حضور اكرم طلع البياريم كاارشاد ہے:

"ابن آدم کی سعادت و نیک بختی ہے ہے کہ وہ (اپنے امور میں) اللہ جل شانہ سے استخارہ (خیر کی طلب) بہ کثرت کرے اور اللہ کی تقدیر (فیصلہ) پر راضی رہے اور اللہ کی تقدیر (فیصلہ) پر راضی رہے اور اس کی کم نصیبی و بدشمتی ہے کہ وہ استخارہ نہ کرئے"۔

(۲) ایک روایت میں حضور سائی آیٹی کا ارشاد ہے: "جس نے کوئی کام مشورہ کے بعد کیا تو ندامت سے بچا رہا اور جو کام استخارہ کر کے کیا اس میں ناکامی و نامرادی ہے محفوظ رہا"۔

(۳) حضرت جابر بن عبدالله رضی الله عنهما ہے روایت ہے کہ: ''حضور اقد کے اللہ اللہ ہمیں تمام امور میں استخارہ کی تعلیم اس طرح دیتے تھے جس طرح قرآن کی سورتیں سکھایا کرتے تھے''۔ (بخاری، ابوداؤد، ترندی)

(یعنی استخارہ کی دعا اور طریقہ سکھلایا کرتے تھے، استخارہ کی دعا آگ آرہی ہے)۔

وضاحت

یہاں یہ واضح رہے کہ استخارہ کسی کام کے کرنے یا نہ کرنے کے بارے میں ہوتا ہے یعنی اگر ایک کام کرنا چاہ رہا ہے تو اس کے لئے استخارہ کرے یا نہیں کرنا چاہ رہا تو اس کے لئے استخارہ کرے ۔ البتہ پہاں واضح رہنا چاہئے کہ فرائض واحکاماتِ واجبہ میں استخارہ نہیں ہوتا مثلاً کسی پر جج فرض ہوگیا تو اس کے لئے استخارہ کر رہا ہے کہ جج کروں یا نہ کروں ۔ البتہ تعیین وقت کے لئے استخارہ کر سکتا ہے کہ جج کروں یا نہ کروں ۔ البتہ تعیین وقت کے لئے استخارہ کر سکتا ہے کہ جب جاؤں۔ (نورالا بیناح ۵۹)

﴿استخاره كا طريقه ﴾

حضرت جابر بن عبدالله رضی الله عنه کی حدیث ابھی گزری ہے کہ حضور علیہ السلام استخارہ کی تعلیم دیا کرتے تھے۔ چنانچہ اسی حدیث میں ہے کہ آپ سالٹی آیا ہم ارشاد فرماتے ہیں:

''جب بھی کوئی اہم کام در پیش ہوتو (پہلے) دو رکعت نفل پڑھو، اور نماز سے فارغ ہو کر بید دعا پڑھو:

﴿ وعائے استخارہ ﴾

(نوٹ) بعض روایات میں"معادی"اور"عاجہ واجلہ واجلہ " کے الفاظ بھی منقول بیں لہذا دعا میں ان الفاظ کو بھی ذکر کر دیا گیا تا کہ تمام روایتوں کو جامع ہو جائے اور سب پر عمل ہو جائے۔

> ترجمہ:"اے اللہ! میں آپ سے مشورہ اور خیر طلب کرتا جول آپ کے (کامل اور ہر چیز پرمحیط)علم کے ذریعہ اور میں آپ کی عظیم الثان قدرت سے فیصلہ طلب کرتا ہوں

اور میں آپ ہے آپ کے عظیم فضل کا سوال کرتا ہوں۔ اس لئے کہ آپ (ہر چیزیر) قادر ہیں اور میں (کسی چیز یر) قادر نہیں ہوں اور آپ (سب کچھ) جانتے ہیں اور میں (کیچھ) نہیں جانتا، اور آپ تو غیب کی باتوں ہے بھی خوب باخبر ہیں۔اے اللہ! اگر آپ کے علم میں یہ ہے کہ یہ کام (یبال جس کام کے لئے استخارہ کیا جا رہا ہے اس کا تصور کریں یا اس کا نام لیں) میرے لئے میرے دین اور دنیا اور آخرت اور انجام کار کے لحاظ سے جلدی اور دہر دونوں طرح سے بہتر ہے تو آپ اسے میرے لئے مقدر فرما دیجئے اور میرے واسطے اس کو آسان فرمایئے پھر اس میں میرے لئے برکت رکھ دیجے''۔ "اے اللہ! اور اگر آپ کے علم میں بیر ہے کہ بیر کام میرے لئے میرے دین و دنیا اور آخرت و انجام کار اور جلدی و تاخیر کے اعتبار ہے برا ہے تو اس کو مجھ سے دور کر دیں اور مجھے (میرے قلب کو) اس سے پھیر دین اور میرے لئے جہاں کہیں خیر مقدر ہواسی کا فیصلہ فرما دیجئے

پھر مجھے اس پر راضی فر ما دیجئے''۔

﴿مسائل كااستخاره ﴾

- (۱) ہرمسلمان کو چاہئے کہ اس دعا کو زبانی یاد کرلے اور ہر اہم معاملہ میں استخارہ کرنے کو اپنامعمول بنالے۔
- اگر ابتدا میں زبانی یاد نہ ہو سکے تو دیکھ کر پڑھ لینا کافی ہے البتہ پڑھتے وقت دھیان اور توجہ دعا کے الفاظ اور ان کے معنی کی طرف رکھنا جاہئے۔
- (۲) دعا میں جن الفاظ پر لکیر لگائی گئی ہے ان کو پڑھتے وقت اس کام کا تصور کرنا جاہئے جس مقصد کے لئے استخارہ کیا جا رہا ہے۔ (الدرالخار۔ ۱/۷۱۷)
- (۳) استخارہ کی دعا پڑھنے کے بعد پاک صاف بستر پر باوضو ہو کر قبلہ رُخ سو جائے ، بیداری کے وقت جو بات دل میں مضبوطی سے آئے وہی بہتر ہے اس کو کرنا چاہئے۔ (الدرالخار۔ ا/ ۱۸۷۷)
- (۳) اگر ایک روز میں دل کا خلجان اور تر دّد نه دور ہوتو دوسرے دن بھی ایبا ہی کرے،اسی طرح سات روز تک کرے۔ انثاء الله تعالیٰ ضروراس کام کی اچھائی یا برائی کی طرف دل رائح ہو جائے گا۔ (الدرالحقار۔ ا/ ۱۸)
- (۵) استخارہ کے نفل رات یا دن میں کسی بھی وقت پڑھے جا سکتے ہیں

ال کے لئے رات کی شخصیص ضروری نہیں کہ رات کوسونے سے قبل پڑھنا ہی ضروری سمجھا جاتا ہے۔ البتہ چونکہ رات کو تنہائی، کیسوئی اور مشاغل و ہجوم خیالات سے فراغت کا وقت ہوتا ہے اس لئے عموماً اس وقت استخارہ کیا جاتا ہے۔ لیکن حدیث میں کسی خاص وقت کا تعین نہیں کیا گیا ہے۔ لہذا شب و روز میں جس فاص وقت کا تعین نہیں کیا گیا ہے۔ لہذا شب و روز میں جس فاص وقت بھی جا ہے پڑھ سکتا ہے، کیونکہ استخارہ کی نماز کے بعد نہ سونا ضروری ہے اور نہ رات کی قید ہے۔

بعض لوگ ہے سمجھتے ہیں کہ صرف رات کوسونے سے قبل ہی پڑھا جا سکتا ہے کسی اور وقت نہیں ،لیکن ہے سمجھے نہیں ،استخارہ ہر وقت کیا جا سکتا ہے۔ رات کو دعائے استخارہ پڑھنے کے بعد بہتر ہے کہ باوضو اور

قبلہ رخ لیٹے اور مسنون طریقہ پرسوئے۔ یعنی داہنی کروٹ پرسید سے ہاتھ کو رخسار کے بنچ رکھ کرسوئے اور سونے سے قبل لیٹنے کے بعد یا خبیرُ نئی یا عَلِیْمُ عَلِمُنِی کا ورد کرتا رے۔

(بیہ بعض مشاکخ کا معمول تھا جیسا کہ'' کمالاتِ عزیزی'' از شاہ عبدالعزیز محدث دہلوئ میں ہے)۔

(۳) نوافل استخارہ کی ادائیگی کے بعد دعائے استخارہ سے قبل اللہ جل شانہ کی حمدو ثنا جیسے

﴿ سُبُحَانَكَ اللَّهُ مَّ وَبِحُمُدِكَ وَتَبارَكَ اسُمُكَ

وغیرہ اور درود شریف کثرت سے پڑھنا چاہئے تا کہ دعا میں خوب تذلّل و عاجزی کا اظہار اور قبول ہونے کے زیادہ لائق ہو۔

(۵) بہتر یہ ہے کہ استخارہ کا بیمل متواتر سات روز تک کیا جائے اور بعض نے فرمایا کہ جب تک طبیعت کسی ایک جانب مضبوط اور راجح نہ ہو جائے بیمل جاری رکھا جائے اور بعض مشائخ کا معمول تین مرتبہ کرنے کا تھا۔

(۱) بعض اوقات کسی کام کیلئے فوری فیصلہ کی ضرورت ہوتی ہے اور انسان کے پاس مذکورہ بالا طریقہ کے مطابق مسنون استخارہ کا وقت نہیں ہوتا۔ ایسے موقع کیلئے احادیث میں ایک دعا اور منقول ہے اس کے پڑھنے کا اہتمام کرلینا چاہئے ، انشاء اللہ اسکے پڑھنے سے بھی خیر اور بھلائی کی طرف رہنمائی ہوگی۔ وہ دعا نہایت مخضر اور تھلائی کی طرف رہنمائی ہوگی۔ وہ دعا نہایت مخضر اور آسان ہے۔

﴿ ٱللَّهُمَّ خِوْلِي وَانْحَتَوْلِي ﴾

اے اللہ! چھانٹ لیجئے میرے لئے اور میرے واسطے پند کر

25.

(2) جو کام فرائض شرعیه میں سے بیں ان میں استخارہ نہیں ہوتا۔مثلاً

مج فرض ہے تو اسکے لئے استخارہ نہیں ہوگا کہ مج کروں یا نہیں البتہ جانے کے وقت کے متعلق استخارہ کیا جا سکتا ہے۔ (صحح ابخاری)

﴿ بعض غلط فهمياں ﴾

بعض حضرات یہ سمجھتے ہیں کہ استخارہ کے نتیجہ میں خواب میں بتلا دیا جائے گا کہتم ہے کام کرلو یا نہ کرو۔ یا بیہ کہ خواب میں کوئی واضح علامت اور اشارہ نظر آئے گا مثلاً کوئی روشنی وغیرہ۔ اس سلسلہ میں بعض حضرات نے سبز اور سرخ روشنی کو کام کی بہتری اور خرابی کی علامت قرار دیا ہے۔ ای طرح بعض حضرات بیہ بچھتے ہیں کہ استخارہ کے نتیجہ میں گردن سن ایک طرف مڑ جائے گی۔مثلاً اگر دائیں طرف مڑگئی تو یہ کام بہتر ہے اور بائیں طرف مڑ گئی تو یہ کام بہتر نہیں۔ خوب سمجھ لینا جاہئے کہ یہ سب یا تیں محض امکان کی حد تک ہیں۔ کوئی ضروری نہیں کہ ایسا ہو، نہ ہی اس کا اعتقاد رکھنا جاہے کہ ایبا ہوگا جیسا کہ بعض لوگوں کو دیکھا گیا کہ جب تک کوئی روشنی نہ نظر آئے یا گردن نہ مڑے یا کوئی اور واضح اشاہ نہ ملے تو وہ مستجھتے ہیں کہ بیاستخارہ بے کار ہوا۔تو پیسب غیرضروری یا تیں ہیں۔ (4) اں عمل کا خاصا یہ ہے کہ اگر کام کے کرنے میں خیر ہوگی تو اس کے لئے انشراح قلب اور اطمینان قلب حاصل ہوگا اور اسباب

بنتے چلے جائیں گے۔

بصورت دیگراس کام میں رغبت نہیں رہے گی، طبیعت اس سے ہٹ جائیگی یا دوسرے فریق کی رائے بدل جائیگی اور اسباب گرتے چلے جائیں گے یا اس کام سے متعلق کوئی رکاوٹ پیش آجائیگی۔

آئ کل عموماً یہ دیکھا جاتا ہے کہ کسی بھی درپیش معاملہ میں بجائے خود استخارہ کرنے کے کسی دوسرے سے کردایا جاتا ہے خصوصاً کسی پیر، عالم وغیرہ سے، اس بارے میں یہ سمجھ لینا چاہئے کہ اصل مسنون یہ ہے کہ استخارہ خود کرے، اس میں سنت پیمل کا ثواب بھی ملے گا اور متعلقہ کام میں برکت بھی ہوگی۔ بیمل کا ثواب بھی ملے گا اور متعلقہ کام میں برکت بھی ہوگی۔ البتہ دوسرے سے استخارہ کردانا بھی جائز اور مباح ہے۔ لہذا اگر کسی نیک بزرگ صالح شخص سے استخارہ کرانا ہوتو چاہئے کہ خود بھی استخارہ کرے اور اس بزرگ سے بھی کروا لے۔

کئی بار استخارہ کی نماز اور دعا پڑھنے کے باوجود بھی دل کسی طرف رائح نہ ہو اور کوئی حتمی رائے نہ ہنے تو ظاہر حال کے مطابق عمل کرنا چاہئے یعنی اگر کوئی کام بظاہر اچھا نظر آ رہا ہوتو اس پڑمل کرنا چاہئے، اگر ہونے میں خیر ہوگی تو اللہ اسے ہی مقدر فرما دیگا ورنہ ہونے میں خیر ہوگی تو اسے مقدر کر دیگا۔

بہرکیف! اصل بات یہ ہے کہ استخارہ کے نتیجے میں کسی کام کے کرنے یا نہ کرنے کے متعلق دل کسی ایک طرف کیسواور مضبوط ہو جائے گا۔

(۱۰) اگر کسی کام میں جلدی ہو اور اتنا وقت نہ ہو کہ سات یوم میں استخارہ کیا جائے تو ایک ہی دن میں سات مختلف اوقات میں بھی نوافل استخارہ ادا کر کے استخارہ کیا جا سکتا ہے۔

(۱۱) اوراگر کسی کام میں اتنی بھی فرصت نہ ہوتو پھر اس دعا کا اہتمام کرنا چاہئے۔

﴿ اَللَّهُمَّ خِرُلِي وَاخْتَرُلِي ﴾

"اے اللہ! جھانٹ کیجئے میرے لئے اور میرے واسطے پیند کر کیجئے۔"

اس دعا کا کثرت سے ورد کرنا نہایت مجرب ہے۔ علاوہ ازیں ایک اور دعا بھی اگر پڑھ لی جائے تو انشاءاللہ خیر اور بہتری کی طرف رہنمائی ہوگی:

﴿اللّٰهُ مَّ اَرُضِنِي بِقَضَائِكَ وَبارِكُ لِي فِي مَا قُلِرَلِي فِي مَا قُلِرَلِي فِي مَا قُلِرَلِي حَتَّى لَا أُحِبَّ تَعُجِيلَ مَا اَخَوْتَ وَلَا تَأْخِيرَ مَا قُلِرَلِي حَتَّى لَا أُحِبَّ تَعُجِيلَ مَا اَخَوْتَ وَلَا تَأْخِيرَ مَا عَجَدُلَ عَجَدُلَ مَا اَخْورت وَلَا تَأْخِير مَا عَجَدُل مَا عَجَدُل كَ ﴿ مَا جَاتُ مَهُول) عَجَدُلت ﴾ (مناجات مقبول) مَا الله! مجھاني قضا اور فيصله يرراضي فرمايئے حتی كه الله الله الله الله عنه من مايئے حتی كه

میں اس میں عجلت نہ کروں جس کو آپ نے مؤخر کیا ہے اور اس کام میں تاخیر پبند نہ کروں جسے آپ نے جلدی کر دیا ہے۔''

﴿استخارہ کے دیگر طرنیقے ﴾

مذکورہ بالا طریقہء استخارہ کے علاوہ بعض اکابر کے دیگر مجرب طریقہ ہائے استخارہ بھی منقول ہیں ان میں سے بعض کو یہاں بیان کیا جاتا ہے۔

پہلے وضو کر کے قبلہ رخ دائیں کروٹ پر لیٹ جائے اور سورۃ الشمس سات مرتبہ سورۃ اللیل سات مرتبہ اور سورۃ الاخلاص سات دفعہ پڑھے۔ اس کے بعد نہایت عاجزی سے دعا کرے کہ یا اللہ! مجھے خواب میں سے معاملہ دیکھا دے اور میرے لئے بہتری فرما اور کام کی انجام دہی کے طریقے میرے دل میں بیدا فرما۔

انشاء الله پہلی رات ہی میں معلوم ہو جائے گا اور اگر نہ معلوم ہوتو دوسری رات بھی کرے اسی طرح مسلسل سات روز تک کرے۔

(ماخوذاز کمالات عزیزی وعملیات عزیزی۔ شاہ عبدالعزیز محدث دہلویّ) ایک طریقہ استخارہ کا بیہ ہے کہ بدھ، جمعرات اور جمعہ کی راتوں میں نماز عشاء سے فراغت کے بعد تمام امور دنیا سے فارغ ہوکر ۳۰۰ مرتبہ بہم اللہ، سترہ مرتبہ پڑھ کراپنے منہ اور سینے پر دم کرے اور دعائے استخارہ پڑھے۔ اس کے بعد دعا کرے کہ یا اللہ! جس کام کے لئے استخارہ کیا ہے اس کے بارے میں مجھے خواب کے ذریعے بتلا دے کہ خیر ہے یاشر۔اس کے بعد ندکورہ ذیل درود شریف سوم تبہ یڑھے:

﴿اللَّهُمَّ صَلِّ عَلَىٰ سَيِّدِنَا مُحمَّدٍ كُلَّ مَعْلُومٍ لَّكَ ﴾

(ماخوذ از کماا؛ ت عزیزی به شاه عبدالعزیز محدث دہلویّ)

حضرت مولانا انور شاہ کشمیریؒ کے خاص عملیات میں منقول ہے کہ: دو رکعت نماز استخارہ کی نیت سے پڑھنے کے بعد سلام پھیر کر ۳۲۳ بار بسم اللّہ الرحمٰن الرحیم اور ۳۲۳ بار حَسُبِ کی اللّٰہ وَ نِعْدَ الْوَ کِیْل پڑھ کرسو جائے انشاء اللّہ غیب سے معلومات ہوں گی۔ (معبید اسرار)

﴿ استخاره کی حقیقت ﴾

استخارہ کی حقیقت صرف اتن ہے کہ قلب میں کسی کام کے بارے میں اطمینان یا عدم اطمینان پیدا ہو جائے اور طبیعت کار جھان کسی ایک طرف ہو جائے اور اگر دل میں خلجان ہوتو وہ دور ہو جائے۔ حکیم الامت حضرت تھانویؓ فرماتے ہیں کہ:

''استخارہ کی حقیقت سے کہ استخارہ ایک دعا ہے جس ہے مقصود سرف طلب اعانت علی الخیر ہے یعنی استخارہ کے ذریعے سے بندہ خدا تعالی ے دعا کرتا ہے کہ میں جو پچھ کروں ای کے اندر خیر ہواور جو کام میرے
لئے خیر نہ ہو وہ کرنے ہی نہ دیجئے ہیں جب استخارہ کر چکے تو اس کی
ضرورت نہیں کہ بیسوچے کہ میرے قلب کا زیادہ رجھان کس طرف ہے اور
اس پڑمل کرے بلکہ اس کو اختیار یہ ہے کہ دوسرے مصالح کی بناء پر جس
بات میں ترجیح دیکھے اس پڑمل کرے اور اس کے اندر خیر سمجھے، حاصل یہ
بات میں ترجیح دیکھے اس پڑمل کرے اور اس کے اندر خیر سمجھے، حاصل یہ
بات میں ترجیح دیکھے اس پڑمل کرے اور اس کے اندر خیر سمجھے، حاصل یہ
بات میں ترجیح دیکھے اس پڑمل کرے اور اس کے اندر خیر سمجھے، حاصل یہ
بات میں ترجیح دیکھے اس پڑمل کرے اور اس کے اندر خیر سمجھے، حاصل یہ
بات میں ترجیح دیکھے اس پڑمل کرے اور اس کے اندر خیر سمجھے، حاصل یہ
بات میں ترجیح دیکھے اس پڑمل کرے اور اس کے اندر خیر سمجھے، حاصل یہ

البتہ استخارہ کے نتیج میں کسی اشارہ کا ملناممکن ہے یا کسی خواب کا آنا بھی ممکن ہے۔ ایسی صورت میں چاہئے کہ کسی متند عالم دین اور معتبر خواب بتانے نے والے سے رجوع کیا جائے۔ ہر کسی کے سامنے نہیں بیان کرنا جائے۔

بہرکیف! اصل بات یہ ہے کہ استخارہ کے نتیجہ میں دل کسی ایک طرف یکسواورمضبوط ہو جائے گا۔

﴿ استخارہ کامحل ﴾

کیم الامت حضرت تھانویؒ فرماتے ہیں: استخارہ ان امور میں مشروع ہے جس کی دونوں جانب اباحت میں مساوی (برابر) ہوں اور جس فعل کا حسن و قبح (اچھائی و برائی) دلائلِ شرعیہ سے متعین ہوان میں

استخاره نهبیل (انفاس میسیٰ ر۱۳۴)

مثلاً نماز پڑھنا، عمرہ کو جانا یا کسی غریب کی مدد کرنا ایسے امور ہیں جن کی اچھائی شرعاً متعین ہے یا مثلاً تھیل تماشوں اور لہو ولعب میں بیسہ لگانا، گناہ کے کاموں میں وقت خرج کرنا وغیرہ امور ایسے ہیں جن کی برائی شرعاً متعین ہے، اس قتم کے امور میں استخارہ نہیں ہے۔ البتہ جس کام کی دونوں جانب جائز ہوں مثلاً کسی حلال کاروبار میں بیسہ انگانا یا کسی سفر میں جانا ایسے امور ہیں جائز ہوں مثلاً کسی جائز اور نہ جانا بھی جائز، ایسے امور میں استخارہ کیا جائے گا۔

﴿ استشارہ بھی مسنون ہے ﴾

مسلمان کو چاہئے کہ جہال کسی کام کے لئے استخارہ کرے وہیں اس کام کے لئے استخارہ کرے وہیں اس کام کے لئے استخارہ کام سے متعلق اپنے بہی خواہوں، بزرگوں اور اس کام کے ماہرین سے مشورہ (استشارہ) بھی کرمے کہ یہ بھی مسنون اور حکم قرآنی ہے فرمایا کہ:

﴿ وَشاوِرُهُمُ فِي الأَمُنِ ﴾ (آل عران ؟) لعنی اے نی ا آپ ان سے (صحابہ سے) معاملات میں مشورہ سیجئے۔اورارشادفرمایا:

﴿ وَأَمْرُهُمُ شُورِي بَيْنَهُمُ . ﴾ (الثوري)

''اور کام کرتے ہیں آپس کے مشورہ سے'' اجادیث میں بھی مشورہ کی بہت تاکید وارد ہوئی ہے۔ علامہ شبیر احمد عثاثی اس آیت کے ذیل میں فرماتے ہیں کہ:

"دمشورہ سے کام کرنا اللہ کو پہند ہے، دین کا ہویا دنیا کا۔ نبی
کریم سائی اینی تمام امور میں برابر صحابہ سے مشورہ فرماتے تھے اور صحابہ بھی آپس میں مشورہ کیا کرتے تھے، حروب (جنگوں) وغیرہ کے متعلق بھی اور بعض مسائل واحکام کی نسبت بھی۔ بلکہ خلافت راشدہ کی بنیاد ہی شور کی اور بعض مسائل واحکام کی نسبت بھی۔ بلکہ خلافت راشدہ کی بنیاد ہی شور کی برقائم تھی شاہد ہے کہ مشورہ کی ضرورت ان کاموں میں ہے جو مہتم بالثان بول اور جو قرآن وسنت میں منصوص نہ ہوں ……؟ احادیث سے معلوم ہوتا ہوں اور جو قرآن وسنت میں منصوص نہ ہوں ……؟ احادیث سے معلوم ہوتا ہوں اور جو قرآن وسنت میں منصوص نہ ہوں ……؟ احادیث سے معلوم ہوتا ہوں اور جو قرآن وسنت میں منصوص نہ ہوں ۔۔۔ کہ مشورہ ایسے شخص سے لیا جائے جو عاقل و عابد (یعنی عقل مند و عبادت گزار) ہو ور نہ اس کی بے وقو فی یا بد دیا نتی سے کام خراب ہو جانے کا اندیشہ رہیگا۔ (تغیر شانی ۲۳۱)

لبذا ان احکامات کی روشی میں مسلمان کو جائے کہ استشارہ بھی کرے تا کہ بعد میں پریشانی نہ اٹھانی پڑے۔

استخارہ کے نتیجہ میں یہ اعتقاد رکھنا جائے کہ انشاء اللہ کام میں بہتری ہوگی۔لیکن اگر کام میں خرابی ہوگئی یا نقصان ہوگیا تو رضا بالقصاء پر عمل کرتے ہوئے یہ نہیں سوچنا جائے کہ استخارہ کے باوجود کام کیوں خراب ہوگیا۔ بلکہ اس خرابی اور نقصان کوانی بدملی اور گناہوں پرمحمول کرنا جائے۔

﴿استخارہ ہے متعلق ایک غلط طرزِ عمل ﴾

بہت سے حضرات اس غلط فہمی میں بہتا دیکھے گئے ہیں کہ وہ کام میں صرف استخارہ کو بنیاد بناتے ہیں اور ظاہری حالات پرغور نہیں کرتے، ایک چیز کی خرابی سامنے نظر آ رہی ہے لیکن چونکہ استخارہ میں آ گئی لہذا کرنا ضروری ہے، یہ ضحیح نہیں بلکہ سی بھی کام سے متعلق ظاہری حالت کی خوب چھان بین کر لینی چاہئے اور عقل سے کام لیکر اس کے بعد استخارہ کرنے چاہئے۔ کے بارے میں رائے قائم کر کے پھر اس کے بعد استخارہ کرنا چاہئے۔ کیونکہ حق تعالی نے یہ عقل جو عطا کی ہے وہ انہی امور میں استعمال کرنے اور نقصان سے بہتے کے لئے عطا کی ہے۔ لہذا یہ سیحے نہیں کہ ظاہری حالات کو دیکھا نہ ہی جائے۔ اس استخارہ کی بیدا ہو جاتی میں کوئی خرابی ہوگئی تو کا متجہ یہ ہوتا ہے کہ اپنی کی بیملی کی وجہ سے کام میں کوئی خرابی ہوگئی تو استخارہ کے مسنون عمل سے بے اعتقادی پیدا ہو جاتی ہے۔

﴿ بِرَشَّكُونِي لِينَا جِا يَزِنْهِينِ ﴾

منتقبل کے امور سے متعلق شریعت اسلامیہ نے مسلمان کو استخارہ بی کی تعلیم دی اور اسے تو ہمات و خرافات کی دلدل سے نکالا ہے، جاہیت کے زمانہ میں منتقبل کے امور کے بارے میں شگون لینے کا بڑا

چرچا تھا، اسلام نے اس کوختم کیا۔

"بہترین چیز فال نیک ہے اور بدشگونی کسی مسلمان کو اسکے مقصد اور ارادہ سے نہ رو کے۔ پھر جب تم میں سے کوئی شخص ایسی بات دیکھے جس کو وہ (اینے لئے) برا خیال کرتا ہے تو یہ کہے:

﴿ اَللَّهُ مَ لَا يَاتِى بِالْحَسَناتِ اِلا ۗ أَنْتَ وَ لَا يَدُفعُ السَّيِّنَاتِ إِلا ۗ أَنْتَ وَ لَا يَدُفعُ السَّيِّنَاتِ إِلا آُنْتَ وَ لَا حَوُلَ وَ لَا قُوَّةَ اِلَّا بِاللَّهِ. ﴾ السّيِّنَاتِ إِلا آُنْتَ وَ لَا حُولَ وَ لَا قُوَّةَ اِلَّا بِاللّهِ. ﴾

(ابوداؤد،مشكواة)

"اے اللہ! بھلائی لانے والے آپ ہی ہیں اور برائیوں کو بھی صرف آپ ہی دور کرنے والے ہیں اور نہیں ہے کوئی طاقت وقوت سوائے اللہ کے۔"

حفزت مفتی عبدالرؤف سکھروی صاجب مرطلهم اپنے مطبوعہ وعظ میں فرماتے ہیں:

"زمانہ جاہلیت میں عربوں کے اندر شکون اور فال لینے کا بڑا رواج تھا ان کی یہ عادت تھی کہ جب کوئی کام کرنے کا ارادہ کرتے تو کسی برن کو اس کی جگہ سے دوڑاتے اور بھڑ کاتے یا کسی پرندہ کو اڑاتے۔ اگر

ہرن یا پرندہ دائیں جانب جاتا تو اس کومبارک سمجھتے اور نیک فال لیتے اور وہ کام کر لیتے۔ نیز سفر پر جانا ہوتا تو چلے جاتے اور اگر وہ پرندہ بائیں طرف کو اڑتا یا ہرن بائیں جانب چلا جاتا تو اس کو نامبارک اور منحوں سمجھتے اور پھر وہ کام نہ کرتے اور جہاں جانا ہوتا وہاں بھی نہ جاتے''۔

(اشعة اللمعات ازشخ عبدالحق محدث د ملويٌ)

رحمتِ کا بنات سلید آیا نے الاطیکوۃ فرماکراس کی کمل تردید فرما دی اور غلط بات دی اور واضح فرمایا کہ بدفالی اور بدشگونی محض بے حقیقت اور غلط بات ہے۔ ان کا کسی کام کے برے ہونے یا کسی ضرر ونقصان کو دورکرنے یا کسی قتم کا فائدہ حاصل کرنے میں بالکل دخل نہیں ہے بلکہ اس قتم کا اعتقاد رکھنا جائز بھی نہیں ہے۔ کامیا بی اور ناکامی، نفع ونقصان سب حق تعالی کے قبضہ میں ہے۔ وہ جو چاہتا ہے کرتا ہے کوئی چیز اس کی قدرت سے باہر نہیں میں ہے۔ یہ برن کے دائیں جانب جانے میں کوئی خیر اور بائیں جانب جانے میں کوئی خیر اور بائیں جانب جانے میں کوئی خیر اور بائیں جانب جانے میں کسی طرح کی کوئی برائی بالکل نہیں ہے'۔

(بدشگونیاں، بدفالیاں اور توہمات)

اس عبارت سے بخو بی واضح ہو گیا کہ ایک مسلمان کے لئے اس مشمان کے لئے اس مشم کے غیر شرعی افعال اور تو ہمات سے احتر از کرنا ضروری ہے اور وہ مستقبل میں جن امور کی انجام دہی کی ضرورت رکھتا ہے اس کے متعلق تسلی

واطمینان قلبی کے حصول کے لئے اللہ کے نبی سلی آیا کہ کا بتایا ہوا ایک ہی راستہ ہے "استخارہ" جس بر عمل کرنے کی صورت میں ہر طرح سے فائدہ ہی فائدہ ہے۔ فائدہ ہے۔

الله تعالیٰ تمام مسلمانوں کو استخارہ کی سنت پر صحیح اور مسنون طریقہ پر عمل کی تو فیق نصیب فرمائے۔ آمین

و آخر دعوانا أن الحمد لله رب العالمين.